


कविता के लिए चित्र भाषा की आवश्यकता पड़ती है, उसके शब्द 
सस्वर होने चाहिए, जो बोलते हों, सेब की तरह जिनके रस की 
मधुर लालिमा भीतर न समा सकने के कारण बाहर झलक पड़े। 

( 'पल्लव' की भूमिका?) 

छायावाद के महत्वपूर्ण स्तंभ सुमित्रानंदन पत प्रकृति के चितेरे कवि हैं। हिंदी कविता में 
प्रकृति को पहली बार प्रमुख विषय बनाने का काम पत ने ही किया। उनकी कविता प्रकृति 
और मनुष्य के अतर संबंधों का दस्तावेज है। 

इनकी प्रारंभिक शिक्षा कोसानी के गाँव में तथा उच्च शिक्षा बनारस और इलाहाबाद 
में हुई। युवावस्था तक पहुँचते-पहुँचते महात्मा गाधी के असहयोग आदोलन से प्रभावित 
होकर पढ़ाई बीच में ही छोड़ दी। उसके बाद स्वतंत्र लेखन करते रहे। 

प्रकृति के अद्भुत चित्रकार पत का मिजाज कविता में बदलाव का पक्षधर रहा है। 
शुरुआती दौर में छायावादी कविताएँ लिखी। पल-पल परिवर्तित प्रकृति वेश इन्हें जादू 
की तरह आकृष्ट कर रहा था। बाद में चल कर प्रगतिशील दौर में ताज और वे आंखें 

जैसी कविताएँ भी लिखी। इसके साथ ही अरविन्द के मानववाद से प्रभावित होकर 
मानव तुम सबसे सुंदरतम जैसी पांक्तियाँ भी लिखते रहे। उन्होने नाटक, कहानी, 
आत्मकथा, उपन्यास और आलोचना के क्षेत्र में भी काम किया है। रूपाभ नामक 
पत्रिका का संपादन भी किया जिसमें प्रगतिवादी साहित्य पर विस्तार से विचार-विमर्श 
होता था। 

पत जी भाषा के प्रति बहुत सचेत थे। इनकी रचनाओं में प्रकृति की जादूगरी जिस 
भाषा में अभिव्यक्त हुई है उसे स्वयं पत चित्र भाषा (बिबात्मक भाषा) की सज्ञा देते 
हैं। ब्रजभाषा और खड़ी बोली के विवाद में उन्होंने खड़ी बोली .का पक्ष लिया और 
पल्लव की भूमिका में विस्तार से खड़ी बोली का समर्थन किया। 

प्रस्तुत कविता वे आँखें पत जी के प्रगतिशील दौर की कविता है। इसमें विकास 
की विरोधाभासी अवधारणाओं पर करारा.प्रहार किया गया है। युग-युग से शोषण के 
शिकार किसान का जीवन कवि को आहेत करता है। दुखद बात यह है कि स्वाधीन 
भारत में भी किसानों को केंद्र में रखकर व्यवस्था ने निर्णायक हस्तक्षेप नहीं किया। 
कविता ऐसे ही दुश्चक्र में फँसे किसानों के व्यक्तिगत एव पारिवारिक दुखों की परतो 
को खोलती है और स्पष्ट रूप से विभाजित समाज की वर्गीय चेतना का खाका प्रस्तुत 
करती है। 

अंधकार की गुहा सरीखी 
उन आँखों से डरता है मन, 
भरा दूर तक उनमें दारुण 
दैन्य दुख का नीरव रोदन! 





वह स्वाधीन किसान रहा, 
अभिमान भरा आँखों में इसका, 
छोड़ उसे मॅझधार आज 
संसार कगार सदूश बह खिसका! 
लहराते वे खेत दुगों में 
हुआ बेदखल बह अब जिनसे, 
हँसती थी-उसके जीवन की 
हरियाली जिनके तृन-तृन से! 
आँखों ही में घूमा करता 
वह उसकी आँखों का तारा, 


कारकुनों की लाठी से जो 
गया जवानी ही में मारा! 

बिका दिया घर द्वार, 

महाजन ने न ब्याज को-कोड़ी छोड़ी, 
रह-रह आँखों में चुभती वह 

कुर्क हुई बरधों की जोड़ी! 


उजरी उसके सिवा किसे कब 
पास-दुहाने आने देती? 

अह, आँखों में नाचा करती 
उजड़ गई जो सुख को खेती! 


बिना दवा दर्पन के घरनी 
स्वरग चली,-आँखें आती भर, 
देख-रेख के बिना दुधमुँही 
बिटिया दो दिन बाद गई मर! 

घर में विधवा रही पतोहू, 
लछमी थी, यद्यपि पति घातिन, 
पकड़ मँगाया कोतवाल ने, 
डूब कुए में मरी एक दिन! 


खेर, पैर की जूती, जोरू 

न सही एक, दूसरी आती, 

पर जवान लड़के की सुध कर 
साँप लोटते, फटती छाती। 


पिछले सुख की स्मृति आँखों में 
क्षण भर एक चमक है लाती, 
तुरत शून्य में गड़ वह चितवन 
तीखी नोक सदुश बन जाती। 





अभ्यास 


कविता के साथ 

।. अंधकार को गुहा सरीखी 

उन आँखों से डरता है मन 

क. आमतौर पर हमें डर किन बातों से लगता है? 

ख. उन आंखों से किसको ओर संकेत किया गया है? 

ग. कवि को उन आंखों से डर क्यों लगता है? 

घ. डरते हुए भी कवि ने उस किसान की आँखों की पीड़ा का वर्णन क्यों किया है? 
ङ. यदि कवि इन आँखों से नहीं डरता क्या तब भी वह कविता लिखता? 

कविता में किसान की पीड़ा के लिए किन्हें जिम्मेदार बताया गया है? 

पिछले सुख की स्मृति आँखों में क्षण भर एक चमक है लाती - इसमें किसान के किन 
पिछले सुखों की ओर संकेत किया गया है? 





2020-2 


50/ आरोह 


4. संदर्भ सहित आशय स्पष्ट करें- 
(क) उजरी उसके सिवा किसे कब 
पास दुहाने आने देती? 
(ख) घर में विधवा रही पतोहू 
लछमी थी, यद्यपि पति घातिन, 
(ग) पिछले सुख की स्मृति आंखों में 
क्षण थर एक चमक है लाती, 
तुरत शून्य में गड़ वह चितवन 
तीखी नोक सदुश बन जाती। 
5. “घर में विधवा रही पतोहू ....../ खैर पैर की जूती, जोरू/एक न सही दूजी आती '' इन पंक्तियों 
को ध्यान में रखते हुए ' वर्तमान समाज और स्त्री विषय पर एक लेख लिखें। 
कविता के आस-पास 
किसान अपने व्यवसाय से पलायन कर रहे.हैं। इस विषय पर परिचर्चा आयोजित करें तथा 
कारणों की भी पड़ताल करें। 





शब्द-छवि 
सरीखी - समान 
दारुण ~ घोर, निर्दय, कठोर 
चितवन ~ दृष्टि 
बेदखल - हिस्सेदारी से अलग करना 
कारकुन - ज़मींदारों के कारिंदे 
कुर्क - नीलामी 
बरधों कु बेंलों 
घरनी - घरवाली, पत्नी 

